

सीआरएसयू ने शिक्षा के क्षेत्र में बड़ा मुकाम पाया

विवि स्थापना की 11वीं वर्षगांठ मनाई, सांस्कृतिक कार्यक्रमों ने जमाया रंग

संवाद न्यूज एजेंसी

जींद। चौधरी रणबीर सिंह विश्वविद्यालय ने बुधवार को अपनी 11वीं वर्षगांठ मनाई। इसमें मुख्य अतिथि के रूप में प्रथम कुलपति मेजर जनरल डॉ. रणजीत सिंह रहे। कुलपति डॉ. रणपाल ने कर्मचारियों तथा विद्यार्थियों को 11वीं वर्षगांठ की शुभकामनाएं दी।

मंच संचालन डॉ. कविता ने किया। इस दौरान विश्वविद्यालय में मुख्य गतिविधियों के अंतर्गत हवन-यज्ञ, पौधरोपण, विश्वविद्यालय में स्थापित स्वतंत्रता सेनानी चौधरी रणबीर सिंह तथा शहीद कैप्टन पवन कुमार की प्रतिमा पर भी माल्यार्पण कर उन्हें नमन किया। इस दौरान कुलपति डॉ. रणपाल सिंह ने कहा कि चौधरी रणबीर सिंह विश्वविद्यालय ने अल्पसमय में शिक्षा के क्षेत्र में एक बड़ा मुकाम हासिल किया है। प्रो. एसके सिन्हा ने विश्वविद्यालय के 11 साल में शिक्षा के



सीआरएसयू में आयोजित कार्यक्रम में प्रस्तुति देते विद्यार्थी। संवाद

भविष्य में तरक्की के लिए गांव की तरफ लौटना होगा

प्रथम कुलपति मेजर जनरल डॉ. रणजीत सिंह ने कहा कि भविष्य में तरक्की और उन्नति के रास्ते पर आगे बढ़ाने के लिए विश्वविद्यालय को गांव की तरफ लौटना होगा तभी समाज उसका लाभ उठा सकता है। छात्रों को प्रेरित करते हुए कहा कि विद्यार्थी अपने जीवन में जो भी कार्य करते हैं उसे पूरी निष्ठा व ईमानदारी के साथ करें। विश्वविद्यालय शिक्षा, संस्कृति, खेल की नींव होती है। विश्वविद्यालय में शिक्षा, सांस्कृतिक कार्यक्रम, खेल दिख रहा है।

क्षेत्र में योगदान, उपलब्धियों के बारे में बताया। कुलसचिव प्रो. लवलीन मोहन ने कहा कि विश्वविद्यालय के छात्र-छात्राएं देशभर में अपनी प्रतिभा दिखा रहे हैं। विद्यार्थी को समय का सदुपयोग

एवं दिशा निर्धारित करके जीवन में आगे बढ़ना चाहिए।

विद्यार्थी जीवन में की गई तपस्या जीवन के प्रत्येक क्षेत्र में काम आती है। ज्ञान एवं शिक्षा परिवर्तन के व्यापक माध्यम हैं।



चौधरी रणबीर सिंह विवि में मतदाता प्रहरियों को किया सम्मानित



जागरण संवाददाता • जैद : लोकसभा चुनाव के दौरान दैनिक जागरण द्वारा लोकसभा चुनाव के दौरान चलाए गए अभियान के दौरान अपने अभिभावकों को मतदान के प्रति जागरूक करने वाले नन्हें मतदाता प्रहरियों को चौधरी रणबीर सिंह विवि में सम्मानित किया गया।

इस दौरान कुलपति डा. रणपाल सिंह व पूर्व कुलपति मेजर जनरल डा. रणजीत सिंह ने नन्हें बच्चों द्वारा किए गए प्रयास की सराहना की। उन्होंने कहा कि इससे छोटी उम्र में ही बच्चों में मतदान जैसी जिम्मेदारी का बोध हुआ है। दैनिक जागरण ने ऐसी मुहिम चला कर लोगों को मतदान के महत्व के बारे में बताया है। इस दौरान रजिस्ट्रार प्रोफेसर लक्मीन मोहन, डीन आफ एकेडमिक प्रोफेसर एसके सिन्हा, सम्मानित होने वाले विद्यार्थियों के स्कूल से स्टाफ भी मौजूद रहा।



मतदाता प्रहरियों को सम्मानित करते कुलपति डा. रणपाल सिंह, पूर्व कुलपति मेजर जनरल डा. रणजीत सिंह व डीन आफ एकेडमिक प्रोफेसर एसके सिन्हा। • जागरण

पूर्व वीसी ने जानी बच्चों की रुची, बोले-अपने आपको हमेशा अपडेट रखें

कार्यक्रम के दौरान पूर्व कुलपति मेजर जनरल डा. रणजीत सिंह ने बच्चों से बातचीत की। उन्होंने बच्चों की रुचि जानी और उनके साथ शिक्षा के बदलावों को लेकर चर्चा की। उन्होंने कहा कि शिक्षा के साथ अन्य गतिविधियों में भाग लेने से व्यक्तिव में

निरखर आता है। आज के दौर में शिक्षा का अर्थ सिर्फ किताबी ज्ञान नहीं है। इसके साथ-साथ हमारे आसपास घटित हो रही घटनाओं से भी अपडेट रहना चाहिए। उन्होंने कहा कि हाल ही में आए बजट से बच्चों को जरूर अपडेट होना चाहिए।

गौरतलब है कि दैनिक जागरण द्वारा चलाए गए अभियान के तहत जिला भर के स्कूलों में दस हजार विद्यार्थियों से संकल्प पत्र भरवाए गए। इनमें से एडीसी डा. हरीश वशिष्ठ द्वारा अपने कार्यालय में लक्की ड्रा से कुछ विद्यार्थियों का

चयन ड्रा से किया गया। चयनित विद्यार्थियों को चौधरी रणबीर सिंह विवि में सम्मानित किया गया। कुलपति डा. रणजीत सिंह ने कहा कि बच्चे शिक्षा के साथ-साथ इस प्रकार की गतिविधियों में भी भाग लें। इससे न सिर्फ विद्यार्थियों

का बौद्धिक विकास होता, उनको अपनी सामाजिक जिम्मेदारी का भी अहसास होता है। भविष्य में ऐसे युवा देश व समाज के लिए काफी अच्छे नागरिक बनते हैं। कार्यक्रम के दौरान सम्मानित होने पर बच्चों ने भी खुशी जताई।

यह विद्यार्थी हुए सम्मानित

इस दौरान कुलपति डा. रणजीत सिंह व मेजर जनरल डा. रणजीत सिंह ने आधारशिला स्कूल से सौरव मलिक, गरिमा, अंकुश व पवन लाटार को सम्मानित किया। इसके अलावा इंडस पब्लिक स्कूल से दिवजोत कौर, आयुष, जतिन, जिनल, निव्या सम्मानित हुए। मोतीलाल नेहरू पब्लिक स्कूल से नव्या, रिद्धि, ओमवीर, चेतन्य और समर शामिल रहे। सरस्वती पब्लिक स्कूल घेघड़ियां से अंशु, अनीषा बूरा व अक्षय सम्मानित हुए। एसडी वरिष्ठ माध्यमिक विद्यालय से भारती, हिमांशी व तनुजा को सम्मानित किया। डीएवी शताब्दी पब्लिक स्कूल अर्बन एस्टेट से किभोर, अरमान राठी, मानवी, सिद्धि जगलान को सम्मानित किया गया।

विद्यार्थियों ने कहा कि इस अभियान के दौरान उन्हें मतदान के महत्व के बारे में जानकारी मिली है। लोकतंत्र में मतदान ही सबकुछ होता है। इसी से हर कोई अपने पसंद के उम्मीदवार व दल की ताकत दिखा सकता है।

सी.आर.एस.यू. ने मनाई 11वीं वर्षगांठ

■ यूनिवर्सिटी के प्रथम वी.सी.
मेजर जनरल डॉ. रणजीत
सिंह रहे मुख्यातिथि

जाँद, 24 जुलाई (ललित) : चौधरी रणबीर सिंह विश्वविद्यालय ने बुधवार को 11वीं वर्षगांठ मनाई। इस अवसर पर कार्यक्रम के मुख्यातिथि के रूप में प्रथम कुलपति (संस्थापक) मेजर जनरल डॉ. रणजीत सिंह रहे। उन्होंने विश्वविद्यालय के कर्मचारियों तथा विद्यार्थियों को शुभकामनाएं दीं।

इस अवसर पर विश्वविद्यालय में मुख्य गतिविधियों के अंतर्गत हवन-यज्ञ, वृक्षारोपण, विश्वविद्यालय में स्थापित स्वतंत्रता सेनानी चौधरी रणबीर सिंह व शहीद कैप्टन पवन कुमार की प्रतिमा पर भी माल्यार्पण और पुष्पांजलि अर्पित की गई और नतमस्तक हो उनकी कुर्बानी को स्मरण किया गया।

कुलपति ने कहा कि चौधरी रणबीर सिंह विश्वविद्यालय ने अल्प समय में शिक्षा के क्षेत्र में एक बड़ा मुकाम हासिल किया है।



कार्यक्रम को संबोधित करते प्रथम कुलपति (संस्थापक) मेजर जनरल डॉ. रणजीत सिंह।



कार्यक्रम में प्रस्तुति देती टीम।

विश्वविद्यालय के छात्र-छात्राएं देशभर में अपनी प्रतिभा दिखा रहे हैं।

उन्होंने कहा कि विद्यार्थी को अपने समय का सदुपयोग एवं दिशा निर्धारित

करके जीवन में आगे बढ़ना चाहिए। इस अवसर पर उन्होंने सभी छात्रों, अध्यापकों को बधाई भी दी।

प्रो. एस.के. सिन्हा ने विश्वविद्यालय के 11 साल में शिक्षा के क्षेत्र में योगदान, उपलब्धियों के बारे में बताया।

कुलसचिव प्रो. लवलीन मोहन से सभी को धन्यवाद ज्ञापित किया तथा मंच संचालन डॉ. कविता ने किया। दिनभर चले स्थापना दिवस समारोह का सांस्कृतिक कार्यक्रम के साथ समापन हुआ।

विद्यार्थियों ने हरियाणवी लोकनृत्य पेश किया



जौंद। सीआरएसयू ने अपनी 11वीं वर्षगांठ मनाई। जिसमें मुख्यातिथि के रूप में प्रथम कुलपति, मेजर जनरल डॉ. रणजीत सिंह रहे। विवि में मुख्य गतिविधियों के अंतर्गत हवन, वृक्षारोपण, विवि में स्थापित स्वतंत्रता सेनानी चौधरी रणबीर सिंह, शहीद कैप्टन पवन कुमार की प्रतिमा पर भी माल्यार्पण करके नतमस्तक हो उनकी कुर्बानी को स्मरण किया गया। कुलपति डॉ. रणपाल सिंह ने कहा कि चौधरी रणबीर सिंह विश्वविद्यालय ने अल्पसमय में शिक्षा के क्षेत्र में एक बड़ा मुकाम हासिल किया है। कुलसचिव प्रो. लवलीन मोहन से सभी को धन्यवाद किया। मंच संचालन डॉ. कविता ने किया।

विद्यार्थी पूरी निष्ठा व ईमानदारी के साथ करें अपना कार्य : मेजर जनरल डॉ. रणजीत सिंह



कार्यक्रम को सम्बोधित करते पूर्व वीसी मेजर जनरल डॉ. रणजीत सिंह।

सवेरा न्यूज/नरेंद्र जींद, 24 जुलाई : चौधरी रणवीर सिंह विश्वविद्यालय में बुधवार को विश्वविद्यालय की 11वीं वर्षगांठ मनाई गई। इस अवसर पर कार्यक्रम के मुख्य अतिथि के रूप में प्रथम कुलपति (संस्थापक) मेजर जनरल डा. रणजीत सिंह रहे। विश्वविद्यालय के कुलपति डॉ. रणपाल ने इस अवसर पर विश्वविद्यालय के कर्मचारियों तथा विद्यार्थियों को शुभकामनाएं दी। इस अवसर पर विश्वविद्यालय में मुख्य गतिविधियों के अंतर्गत हवन, पौधारोपण, विश्वविद्यालय में स्थापित स्वतंत्रता सेनानी चौधरी रणवीर सिंह व शहीद कैप्टन पवन कुमार की प्रतिमा पर भी माल्यार्पण और पुष्पांजलि की गई और नतमस्तक हो उनकी कुवानी को स्मरण किया गया। कुलपति डा. रणपाल सिंह ने कहा कि चौधरी रणवीर सिंह विश्वविद्यालय, जींद ने अल्पसमय में शिक्षा के क्षेत्र में एक बड़ा मुकाम हासिल किया है। प्रथम कुलपति मेजर जनरल डॉ. रणजीत सिंह ने विश्वविद्यालय स्थापना दिवस पर सभी को बधाइयां एवं शुभकामनाएं दी और विश्वविद्यालय के उज्ज्वल भविष्य की कामना करते हुए कहा कि तरक्की और उन्नति के रास्ते पर आगे बढ़ाने के लिए विश्वविद्यालय को गांव के तरफ लौटना होगा तभी समाज उसका लाभ उठा सकता है। पूर्व कुलपति मेजर जनरल डा. रणजीत सिंह अपने कार्यकाल के दौरान किये गये कार्यों व अपने पलों को याद करके भाऊक हो गए। प्रो. एसके सिन्हा ने विश्वविद्यालय के 11 साल में शिक्षा के क्षेत्र में योगदान, उपलब्धियों के बारे में बताया। कुलसचिव प्रो. लवलीन मोहन से सभी को धन्यवाद ज्ञापित किया तथा मंच संचालन डॉ. कविता ने किया। दिनभर चले स्थापना दिवस समारोह का सांस्कृतिक कार्यक्रम के साथ समापन हुआ। इस अवसर पर विद्यार्थी, शिक्षक और नॉन टीचिंग सभी उपस्थित रहे।